

ពួកខ្មែរវ.ម.ភ្លាមនៅពេលដែលគេត្រឡប់មកពីហានុយវិញជាមួយកងទ័ពវ.ខ.ជ.នៅដើមឆ្នាំ១៩៧០ និងម្តងទៀត ក្រោយថ្ងៃជ័យជំនះឆ្នាំ១៩៧៥ ។ ប៉ុណ្ណោះហើយ ប.ព.និងដៃជើងនៅតែមិនអស់ចិត្ត ចេះតែសង្ស័យថាភ្នាក់ងារយួន ហានុយនៅពួនលាក់ខ្លួនក្នុងបក្សជានិច្ច ។

ការភ័យព្រួយទីពីរ គឺខ្មាំងផ្ទៃក្នុង ។ ចាប់ពីខែធ្នូ១៩៧៦មក មេដឹកនាំបក្សនិយាយឥតឈប់ឈរអំពីរឿង នេះ ។ ដូចជា: “យើងគួរសួរថា តើខ្សែត្រង់បង្កប់នៅក្នុងបក្សអស់ហើយ ឬនៅ ? បើតាមការសង្កេតរបស់យើង ក្នុងរយៈពេលដប់ឆ្នាំចុងក្រោយនេះ ច្បាស់ណាស់ថាខ្មាំងនៅដដែល... ។ ពួកក្បត់នៅតែបន្តសកម្មភាពពីគ្រប់ ទិសទី” ។

របាយការណ៍បានបន្តព្រមានថា: “មេរោគលាក់ខ្លួននៅក្នុងបក្សក្នុងសម័យបដិវត្តន៍ប្រជាជននិងប្រជាធិប- តេយ្យនាឆ្នាំ១៩៦០និងដើមឆ្នាំ១៩៧០ ។ តែទោះជាយ៉ាងណាក៏ដោយ មាតិកាដឹកនាំបក្សទុកចិត្តថា ដោយបដិវត្តន៍ សង្គមនិយមមានការចំរើនជឿនលឿន បក្សយើងអាចរកមេរោគចង្រៃឃើញ ហើយយើងនឹងបំផ្លាញវាចោលទៅ តាមធម្មជាតិពិតនៃបដិវត្តន៍សង្គមនិយម” ។

ខ្មែរក្រហមបានចាប់ផ្តើមបោសសំអាតផ្ទៃក្នុងនៅចុងឆ្នាំ១៩៧៦និង១៩៧៧ ។ ការបោសសម្អាតទំនងជា ចាប់ផ្តើមពីថ្នាក់ដឹកនាំប.ក.ក.ទៅមុន ។ នៅពីរខែដំបូងនៃឆ្នាំ១៩៧៧ ចៅហ្វាយខេត្តភាគខាងលិចបួននាក់ត្រូវគេ សម្លាប់ ហើយស្នងការរបស់គេត្រូវចាប់ខ្លួនបញ្ជូនទៅកន្លែងគ្មានដំណឹង ។ បើតាមមន្ត្រីយោធាថែម្នាក់បានឱ្យដឹងថា ការបោសសម្អាតនេះបណ្តាលមកពីការប៉ុនប៉ងធ្វើរដ្ឋប្រហាររបស់ភូមិភាគពាយព្យ ។

ការកាប់សម្លាប់យ៉ាងលឿនរបស់គួរឱ្យរន្ធត់នេះ បានត្រូវគេកត់ត្រាទុករៀងរាល់ឆ្នាំនៅមន្ទីរសួរចម្លើយនិង ធ្វើទារុណកម្មទូលស្តែង ។ ទីនោះ គ្រាន់តែបង្ហាញមួយផ្នែកតូចនៃអំពើកាប់សម្លាប់របស់ខ្មែរក្រហមប៉ុណ្ណោះ ប៉ុន្តែ វាក៏បានធ្វើឱ្យឃើញផងដែរនូវទំហំនៃអំពើព្រៃផ្សៃដែលប.ព.បានប្រចាំងនឹងរបបរបស់ខ្លួន ។ ឆ្នាំ១៩៧៥ គុកទូល ស្តែងមានអ្នកទោស២០០នាក់, ១៩៧៦មាន២២៥០នាក់, ១៩៧៧មានជាង៦០០០នាក់, និងឆ្នាំ១៩៧៨មានជិត ១ម៉ឺននាក់ ។ មនុស្សទាំងនោះត្រូវគេចោទប្រកាន់ថាជាខ្មាំង និងត្រូវគេធ្វើទារុណកម្ម បង្ខំឱ្យឆ្លើយសារភាពជា លាយលក្ខណ៍អក្សរថាខ្លួនបានក្បត់បក្សប្បក្បត់ជាតិ ។ ដូចរបបកុម្មុយនិស្តខ្លះ មានសុរៀតរបស់ស្ថាលីន និងចិន របស់ម៉ៅជាដើម ជនរងគ្រោះខ្លះជាមន្ត្រីជាន់ខ្ពស់របស់បក្ស ហើយខ្លះថែមទាំងជាមិត្តផ្ទាល់របស់ប.ព.ទៀតផង ។ ដូចឧទាហរណ៍នៅសហភាពសូវៀតប្តូរនៅចិនដែរ ជនរងគ្រោះទាំងនោះភាគច្រើនសុទ្ធតែឆ្លើយសារភាពតាមការ បង្ខិតបង្ខំ ។ ចំណែកនៅឆ្នាំ១៩៧៧ អ្នកទោសសុទ្ធតែត្រូវគេចោទដោយឥតទំនងពីបទថា ជាភ្នាក់ងារយួនឬ

ភ្នាក់ងារ សេអ៊ីអា ។ យោងតាមរបាយការណ៍ក្រសួងសន្តិសុខកម្ពុជាប្រជាធិបតេយ្យ (ក.ប.) ដែនការក្បត់ប្រចាំខែ  
នឹងបដិវត្តន៍កម្ពុជាគឺបណ្តាលមកពីការយុបយិតសមគំនិតគ្នារវាងស្បៀត អាមេរិកាំង ថៃ និងវៀតណាម ។

គំរោងដែនការដីអស្ចារ្យនេះដែលបានរៀបចំគ្រោងទុកយ៉ាងហ្មត់ចត់ និងសហការគ្នាយ៉ាងជិតស្និទ្ធជា  
លើកដំបូងដើម្បីបំផ្លាញក.ប. គឺជាឧទាហរណ៍គំរូនៃការកសាង“សហគមន៍ច្របូកច្របល់មួយ” ។

គំនិតនយោបាយការបរទេសរបស់ខ្មែរក្រហម ត្រូវបានទទួលឥទ្ធិពលខ្លះដែរពីភាពក្រពុលមុខនៃមេដឹកនាំ  
របស់ខ្លួន ។ តែមួយភាគធំត្រូវបានបំពាក់បំប៉នដោយទ្រឹស្តីមនោគមន៍វិជ្ជាគ្រឹមត្រូវ ។ ដូចយើងបានឃើញហើយនៅ  
ក្នុងនយោបាយក្នុងស្រុក **ផ្នែកអនុវត្ត** ខ្មែរក្រហមបានប្រព្រឹត្តជ្រុលហួសព្រំដែនចំពោះការប្រតិបត្តិមនោគមន៍វិជ្ជា  
ម៉ៅសេទុង ។ **ឯផ្នែកទ្រឹស្តីវិញ** ក្នុងនយោបាយក្រៅស្រុក ខ្មែរក្រហមបានឱបក្រសោបយកទស្សនៈមនោគមន៍វិជ្ជា  
ពីរបស់ម៉ៅ ។ **ទិមួយគឺទ្រឹស្តីខ្លួនទីពីរខ្លួន** ។ ខុសពីអ្នកដឹកនាំមុនៗ វិទ្យុក.ប.ភ្នំពេញបានបញ្ជាក់ថា “គ្មាននរណា  
មួយរស់នៅយ៉ាងអាម៉ាស់ដោយការសុំទានដូចពួកបនលន់ណុលទេ... ។ ខុសពីពួកក្បត់សាធារណរដ្ឋទាំងស្រុង  
កម្ពុជាថ្មីឥឡូវនេះមានសមត្ថភាពនឹងឧបត្ថម្ភខ្លួនឯងបាន” ។

ទ្រឹស្តីនេះត្រូវបានគេលើកតម្កើង និងត្រូវបានបញ្ចូលទៅក្នុងឯកសារបក្សទៀតផង៖

**“យើងគ្មានជំនួយពីបរទេសខាងផ្នែកឧស្សាហកម្មនិងកសិកម្មទេ...។ និយាយជាទូទៅ ប្រទេសសង្គមនិយម  
ឯទៀតបានទទួលជំនួយបរទេសសន្តិកសន្ទាប់ណាស់ក្រោយពេលរំដោះ ។ ពេលនេះ យើងបានជំនួយ  
តិចតួចប៉ុណ្ណោះពីចិន តែមិនជាក្រាស់ក្រែលទេបើប្រៀបធៀបនឹងប្រទេសឯទៀត ។ នេះជានយោបាយ  
បក្សយើង ។ បើយើងដើរសុំទានគេវាបានខ្លះមែន តែវានឹងចំពាល់ដល់មាតិកានយោបាយយើង ។”**

**ទ្រឹស្តីទីពីរ**របស់ម៉ៅ គឺជាអាទិភាព **កត្តាជំនឿនៃឆន្ទៈមនុស្ស** និងភាពបរិសុទ្ធនៃមនោគមន៍វិជ្ជា ដើម្បីយក  
ជ័យជំនះលើ **កត្តាសម្ភារៈ** ។ ជាសាធារណៈ ខ្មែរក្រហមនិយាយថា៖ “មហាជោគជ័យរបស់បដិវត្តន៍កម្ពុជាដែល  
មានមូលដ្ឋានឈរលើសម្បជញ្ញៈនយោបាយនិងសីលធម៌បដិវត្ត ជាសក្ខីភាពដែលមិនអាចប្រកែកបានថា កត្តា  
មនុស្ស គឺជា **កត្តាគន្លឹះ** ឯកត្តាសម្ភារៈគ្រាន់តែជា កត្តាបន្ទាប់បន្សំ ប៉ុណ្ណោះ” ។

សារៈសំខាន់នៃកត្តាមនុស្សខាងផ្នែកកម្លាំងនិងជោគជ័យនយោបាយបូរយោធា ក៏ត្រូវបានបញ្ជាក់នៅក្នុង  
ឯកសារផ្ទៃក្នុងរបស់បក្សដែរ ។ ដូចជានៅពាក់កណ្តាលឆ្នាំ១៩៧៦ ឯកសារចែងថា៖ “បញ្ហាទេសមិនមែនជាកត្តា  
ផ្តាច់ប្រាស់ទេ, កត្តាផ្តាច់ប្រាស់របស់បដិវត្តន៍គឺ **នយោបាយបដិវត្តប្រជាជន និងបដិវត្តវិធីសាស្ត្រ**” ។

ជាថ្មីម្តងទៀត ទិនានុប្បវត្តិរបស់បក្សឈ្មោះ **ទង់បដិវត្ត** ចេញវេទមិថុនា១៩៧៦ បានធ្វើវិភាគអំពីការ

កសិជាបន្តរវាងបដិវត្តន៍ និងប្រតិបដិវត្តន៍ (ប្រចាំបដិវត្តន៍) ដែលមានសេចក្តីថា:

**“តើខ្លាំងខ្លាំងឬខ្សោយ ? បញ្ហានេះមិនមែននៅលើគេទេ គឺនៅលើយើង ។ បើយើងប្រើថាប្រើវិធាន  
ការដាច់ខាត ខ្លាំងនឹងដកថយ ។ ពួកគេនឹងបែកខ្ចាត់ខ្ចាយ និងត្រូវកម្ទេចជាដុតតូចៗ ។ ពេលណាយើង  
ខ្លាំង ខ្លាំងចុះខ្សោយ ។ ពេលណាយើងខ្សោយ ខ្លាំងខ្លាំងវិញ ។ យើងខ្លាំងមានន័យថា យើងមានទស្សនៈ  
ត្រឹមត្រូវ និងអនុវត្តន៍វិធានការនយោបាយនិងយោធាសមស្រប ។”**

**៣-អនុវត្តន៍តោលការណ៍“ខ្លួនទីពីងខ្លួន”៖ការទូតនិងពាណិជ្ជកម្មក្រៅប្រទេស**

ក្នុងលំនាំទូទៅនៃទំនាក់ទំនងផ្លូវទូក នយោបាយក្រៅប្រទេសរបស់ក.ប.ហាក់ដូចជាបានអនុវត្ត **ការស្តាប់  
បរទេស**តាមគំរូបដិវត្តន៍វប្បធម៌របស់ម៉ៅ ។ គ្រាន់តែក្រោយពេលគេដណ្តើមអំណាចបានភ្លាម គេបានបណ្តេញ  
ពួកបញ្ជីមប្រទេសនិងអ្នកការទូតស្ទើរតែគ្រប់ប្រទេសចេញមួយរំពេច ។ មកដល់ដើមឆ្នាំ១៩៧៨ នៅភ្នំពេញមាន  
តែស្ថានទូតចិន កូរ៉េខាងជើង អាល់បានី យូហ្គោស្លាវី លាវ និងអេហ្ស៊ីបប៉ុណ្ណោះ ។ ចំណែកពួកប្រទេសដែលជា  
សមាជិកនៃកតិកាសញ្ញា Warsaw វិញ មិនត្រូវបានទទួលស្គាល់ដោយរបបថ្មីនេះទេ លើកលែងតែប្រទេសរូម៉ានី  
មួយប៉ុណ្ណោះ ដោយហេតុថាសហភាពសូវៀតចង់ភ្ជាប់ទំនាក់ទំនងធម្មតាជាមួយក.ប. ។

អ្នកការទូតបរទេសដែលមានទីតាំងនៅភ្នំពេញ ត្រូវស្ថិតនៅក្រោមការឃ្នាំមើលយ៉ាងល្អិតល្អន់ ដោយ  
អនុញ្ញាតឱ្យមានការទាក់ទងគ្នាបន្តិចបន្តួច ហើយនិង **គ្មានការពាក់ទមពាល់តែសោះជាមួយនិងប្រជាជនខ្មែរ** ។ គេ  
ទាំងឡាយរស់នៅក្នុងប្រទេសមួយដែលបិទស្ទើរតែជិតឈឹង ។

ក្នុងរយៈពេលមួយឆ្នាំកន្លះក្រោយពីកាន់អំណាច រដ្ឋាភិបាលក.ប.មិនបានធ្វើពាណិជ្ជកម្មជាមួយបរទេសណា  
ទេ តែអាចជាមានធ្វើជាមួយចិននិងកូរ៉េខាងជើង (បើទោះសេចក្តីពិស្តារអំពីរឿងនេះជារឿងសម្ងាត់ក៏ដោយ) ។  
ថ្នាក់ដឹកនាំប.ក.ក.យោងទៅលើហេតុនោះថាជា នយោបាយ“ខ្លួនទីពីងខ្លួន” ។

នៅដើមឆ្នាំ១៩៧៦ មេដឹកនាំខ្មែរក្រហមចាប់ពង្រីកទំនាក់ទំនងផ្លូវទូកជាមួយប្រទេសមិនមែនកុម្មុយនិស្ត  
ដែលរីកចំរើនក្នុងពិភពលោក ។ ថ្ងៃ២៣មេសា ភ្ជាប់ជាមួយប្រទេសមិនចូលបក្សសម្ព័ន្ធ ប៉េរូ និងថ្ងៃ២៨មេសា  
ជាមួយនិងប្រទេសសេរី ម៉ាឡេស៊ី ។ នៅពាក់កណ្តាលខែឧសភាប្រទេសជាសមាជិកទាំងអស់នៃសមាគមប្រជាជាតិ  
អាស៊ីអគ្នេយ៍ (ASEAN) លើកលែងតែឥណ្ឌូណេស៊ីមួយចេញ បានដាក់ទូតជាមួយក.ប. ។ ការប្រកែករបស់  
ឥណ្ឌូណេស៊ីប្រហែលបណ្តាលមកពីប្រទេសនេះមិនទុកចិត្តចិនដែលជាចៅហ្វាយរបស់ខ្មែរក្រហម ។ មូលហេតុ  
ដែលសំខាន់ជាងនេះទៅទៀតគឺ ក.ប.តាំទ្រសាធារណរដ្ឋប្រជាធិបតេយ្យទីម័រខាងកើត (East Timor).

វាជាការច្បាស់ណាស់ដែលថាខ្មែរក្រហមមានបំណងផ្តាច់ប្រជាជនរបស់ខ្លួនឱ្យនៅឆ្ងាយពីពិភពលោក ។ ពួកគេខំខ្លះខ្លាំងយ៉ាងអស់សង្ឃឹមរកការទទួលស្គាល់របបរបស់ខ្លួនពីប្រទេសនានា ជាពិសេសប្រទេសតភ័យលោក។ បំណងរបស់គេគឺដើម្បីគាំទ្រខាងផ្លូវនយោបាយដែលមានភាពតឹងតែងកាន់តែខ្លាំងឡើងៗនៅក្នុងជម្លោះជាមួយយួន កុម. ថ្វីបើជម្លោះនោះស្ថិតនៅក្នុងភាពបិទបាំងខ្លះក៏ដោយ ។

ថ្ងៃពាមករា១៩៧៧ ក.ប.បានភ្ជាប់ទូតជាមួយប្រទេសហុល្លង់ (Netherlands) ។ នៅចុងខែមករា គណៈប្រតិភូសេដ្ឋកិច្ចមួយរបស់យូហ្គោស្លាវីបានមកទស្សនាកម្ពុជា ។ ប្រទេសទាំងពីរបានចុះហត្ថលេខាលើកិច្ចព្រមព្រៀងសហការគ្នាមួយខាងផ្នែកសេដ្ឋកិច្ចនិងពាណិជ្ជកម្ម ហើយបានប្រកាសថា យូហ្គោស្លាវីនឹងផ្តល់ជំនួយជាគ្រឿងបរិក្ខារសិកម្មដល់ក.ប.។ ខែកុម្ភៈ រដ្ឋមន្ត្រីក្រសួងការបរទេស អៀងសារី បានដឹកនាំគណៈប្រតិភូមួយទៅប្រទេស កូម៉ា ។ នៅចុងខែនោះគាត់បានទស្សនាប្រទេសម៉ាឡេស៊ី និងបានពិភាក្សាអំពីអនាគតទំនាក់ទំនងសេដ្ឋកិច្ចនៃ ប្រទេសទាំងពីរផង ។ រដ្ឋមន្ត្រីការបរទេសម៉ាឡេស៊ីបានសន្យាថា នឹងជួយកសាងកម្ពុជាជាថ្មីឡើងវិញ ។

ការដុះឡើងនៃនយោបាយជំនួញក្រៅប្រទេសបានចុះបញ្ជីឱ្យឃើញនូវគម្លាតច្បាយនៃឧត្តមភតិខ្លួនទីពីង ខ្លួន ។ នៅខែតុលា១៩៧៦ រដ្ឋាភិបាលក.ប.បានបង្កើតអគ្គការពាណិជ្ជកម្មមួយនៅហុងកុង ដើម្បីពង្រីកជំនួញ ក្រៅប្រទេស ។ ទំនិញនាំចូលពីប្រទេសជប៉ុនមាន ដែកថែបប្រហែល១ម៉ឺនតោន វាយនភណ្ឌ យានជំនិះ ផលិត- ផលគីមី និងគ្រឿងសំណង់ ។ ពីហុងកុង ក.ប.បាននាំចូលទំនិញតម្លៃរាប់លានដុល្លា ជាពិសេសជាតិគីមី វាយន- ភណ្ឌ ដែកនិងដែកថែបបរិក្ខារពេទ្យនិងថ្នាំពេទ្យ ថ្នាំសត្វឃាត ប្រេងឥន្ធនៈនិងបរិក្ខារដឹកជញ្ជូន ។ ក.ប.ត្រូវគេជឿ ថាបានសង់បំណុលចិន មួយផ្នែកតាមការដឹកស្រូវ (មួយចំនួនដែលគេមិនដឹង) កៅស៊ូ និងប្រេងទៅឱ្យចិន កូរ៉េ ខាងជើងនិងលាវ ។ ប៉ុន្តែទំនិញនាំចូលពីជប៉ុននិងហុងកុង ត្រូវចិនចេញលុយឱ្យ ទំនងជាប្រាក់២០លានដុល្លា ដែលចិនបានឱ្យកាលពីឆ្នាំ១៩៧៥ ។ ពាណិជ្ជកម្មក្រៅប្រទេសនេះបើប្រៀបធៀបទៅមានទំហំតូចហួស ។ ដូច្នេះ ដោយមានការពឹងផ្អែកមួយភាគទៅលើជំនួយសេដ្ឋកិច្ចចិន និងការនាំចូលនូវគ្រឿងបរិក្ខារនិងឧសថ ក.ប.មិនបាន អនុវត្តទាំងស្រុងនូវមាតិកា **ខ្លួនទីពីងខ្លួនឡើយ** ឯសេដ្ឋកិច្ចសោតក៏ជាសេដ្ឋកិច្ចឥតត្រីវិស័យ ។ ម៉្យាងទៀត នៅក្នុង ចំណង់មិត្តភាពខាងផ្លូវទូតក្តីបុខាងសេដ្ឋកិច្ចក្រៅប្រទេសក្តី ក្នុងកំឡុងពេលខ្មែរក្រហមកាន់អំណាចបីឆ្នាំកន្លះ គេ មិនដែលឃើញមានស.រ.អ.នៅក្នុងនោះឡើយ ។ ការបើកផ្លូវទៅរកកិច្ចចរចាមួយដោយរដ្ឋាភិបាល **ជិម្មីការទើរ** (Jimmy Carter) នៅថ្ងៃ១៤ មីនា១៩៧៧ តាមរយៈការិយាល័យសម្ពន្ធការដែលមានទីតាំងនៅប៉េកាំង បានត្រូវ ទាត់ចោលដោយរដ្ឋមន្ត្រីការបរទេសរបស់ ក.ប. ។

## ៤. សម្ព័ន្ធមិត្តកណ្តាល: ចិន និង កូរ៉េខាងជើង

បើទោះជាគេស្រែកប្រកាសអំពីគោលការណ៍“ខ្លួនទីពីរខ្លួន”ក៏ដោយ ក៏កត្តាគន្លឹះនៃនយោបាយការបរទេសរបស់ក.ប.នៅតែជាសម្ព័ន្ធមិត្តស្តិតរួមរស់សាធារណរដ្ឋប្រជាមានិតុចិន(ស.ប.ច.)ដដែល ។ ក្នុងសម័យដែលម៉ៅសេទុងនៅរស់នៅឡើយ ប៉ុលពត អៀងសារី និងមេខ្មែរក្រហមជាច្រើនទៀតតែងលួចធ្វើទស្សនកិច្ចដោយស្ងាត់ៗទៅប្រទេសចិន ។ មានតែនៅខែកញ្ញា១៩៧៧ប៉ុណ្ណោះ គឺមួយឆ្នាំក្រោយមរណភាពរបស់ម៉ៅដែលប.ព.បានប្រកាសជាសាធារណៈអំពីទស្សនកិច្ចរបស់ខ្លួននៅស.ប.ច. ។ ទស្សនកិច្ចនេះត្រូវបានធ្វើឡើងមួយថ្ងៃក្រោយការប្រកាសបើកមុខជាសាធារណៈនៃបក្សកុម្មុយនិស្តកម្ពុជា ។

គណៈប្រតិភូខ្មែរក្រហម ដែលមានប៉ុលពត, អៀងសារី, វ៉នវ៉េត, និងជួនជឿន ត្រូវបានទទួលអបអរដោយនាយករដ្ឋមន្ត្រីនិងប្រធានបក្ស ហួតូហ្វង ហើយនិងមានការលាងសាយភោជន៍នៅមហាសាលប្រជាជនដែលចូលរួមដោយកូលយុវបក្សកុម្មុយនិស្តចិនបួននាក់ ។ នេះជាកិត្តិយសដ៏អស្ចារ្យមួយសំរាប់ភ្ញៀវបរទេសម្នាក់ ។ មានសេចក្តីរាយការណ៍ថា ប.ព.ក៏ត្រូវបានប្រជាជនចិន១០០ពាន់នាក់ស្រែកជ័យជោគនឹងទទួលអបអរសាទរនៅពេលធ្វើដំណើរតាមរថយន្តឆ្លងកាត់ទីលាន **ធានអានមិន** ផងដែរ ។

ក្រោយពេលចប់ទស្សនកិច្ចនៅប្រទេសចិន គណៈប្រតិភូក.ប.បានបន្តដំណើរទៅកូរ៉េខាងជើងដែលពួកគេបានទទួលបដិសណ្ឋារកិច្ចយ៉ាងកក់ក្តៅដែរក្នុងការស្នាក់នៅរយៈពេលប្រាំថ្ងៃ ។ តាមសេចក្តីជូនដំណឹងជាផ្លូវការថាការសន្ទនាគ្នារវាងសមមិត្តគិមអ៊ុលស៊ីង និងសមមិត្តប៉ុលពតបានប្រព្រឹត្តទៅក្នុង“បរិយាកាសយុទ្ធមិត្ត និងទុកចិត្តគ្នា ។ ” ក្នុងពិធីបុណ្យដ៏ឡឡារឹកមួយ ប.ព.បានទទួលជំរាបរបស់នៃ **សាធារណរដ្ឋប្រជាមានិតុចិនប្រជាធិបតេយ្យតូរ៉េ** (ស.ប.ប.ក.)ដោយមានការចូលរួមពីគិមអ៊ុលស៊ីងនៅព្យុងយ៉ាង ថ្ងៃពុធា ។ ជាការពិតហើយថា រដ្ឋាភិបាលនៃស.ប.ប.ក.ជាមិត្តសំខាន់ទីពីររបស់ក.ប. ។ នៅខែវិច្ឆិកា គណៈប្រតិភូអាកាសចរណ៍ស៊ីវិលនៃស.ប.ប.ក.បានធ្វើទស្សនកិច្ចនៅកម្ពុជា ហើយពិធីការពាណិជ្ជកម្មមួយបានត្រូវចុះហត្ថលេខានៅភ្នំពេញរវាងស.ប.ប.ក.និងក.ប. ។

## ៥. ការបង្កើតរណសិរ្សនីតិៈកម្ពុជាប្រជាធិបតេយ្យនិងថៃ

ប.ព.មានការព្រួយបារម្ភពីការគំរាមកំហែងរបស់រៀតណាម តែគេពិបាកយល់អំពីអាកប្បកិរិយារបស់ខ្មែរក្រហម (ខ.ក.) ចំពោះប្រទេសថៃ ។ ក្នុងកំឡុងឆ្នាំ១៩៧៧ យោធាខ.ក.បានធ្វើការវាយប្រហារទៅលើភូមិថៃនៅតាមព្រំដែន ។

ចុងខែមករា ទ័ពខ.ក.២០០នាក់បានវាយភូមិថៃបួន ធ្វើឱ្យស្លាប់ជនស៊ីវិលថៃ២៩នាក់ និងប៉ូលីសម្នាក់ ។

ក្រោយមក ខ.ក.បានសារភាពថាបានវាយប្រហារដូច្នោះមែន ដោយហេតុថាភូមិនោះជាដីខ្មែរ មិនមែនដីសៀម ទេ ។ ការវាយប្រយុទ្ធរបស់ខ.ក.ទៅលើភូមិថៃតាមព្រំដែនកើតមានពីរដង គឺនៅខែកុម្ភៈនិងខែមេសា ។ ខែមិថុនា ទាហានម៉ារីនថៃ៥នាក់ត្រូវសម្លាប់ហើយច្រើននាក់ទៀតបានធ្លាក់ចូលក្នុងការឡាមព័ទ្ធរបស់ខ.ក. ។ ខែកក្កដា ក្នុងចម្បាំងមួយជាមួយខ.ក. សៀមបានប្រើថ្នាំគ្រោះនិងទ័ពអាកាស ។ នៅដើមខែសីហា ទ័ពខ.ក.២០០នាក់ បានវាយលុកភូមិថៃមួយ ស្លាប់អ្នកស្រុកអស់៣១នាក់ ។ បន្ទាប់ពីនោះមក នាយករដ្ឋមន្ត្រីថៃបានព្រមានថា ប្រទេស ថៃនឹងប្រើសកម្មភាពយោធាប្រឆាំងនឹងកម្ពុជាវិញ បើខ.ក.នៅតែបន្តការវាយប្រហារ ។ ខែតុលា ខ.ក.វាយភូមិបី នៅតំបន់អារញ្ញ ។ ថ្ងៃ២វិច្ឆិកា ទ័ពខ.ក.បានបើកការវាយលុកព្រមគ្នាទៅលើភូមិថៃជាង១០ទៀតតាមបណ្តោយ ព្រំដែនប្រវែងជាង៦៤គ.ម. ។

ការបង្ករឿងហេតុទៅលើភូមិថៃនេះ គឺគ្មានន័យអ្វីទាំងអស់ ដោយហេតុថារបបក្តីពេញកំពុងតែមានបញ្ហា ជាមួយយួន ហើយម្យ៉ាងទៀតខ្លួនកំពុងតែរកការគាំទ្រផ្លូវទូតនិងផ្លូវសេដ្ឋកិច្ចពីបណ្តាប្រទេសនានានៅក្នុងសកល លោកដង ។ មេដឹកនាំថៃខ្លះបានអះអាងថា នៅពេលនោះថ្នាក់ដឹកនាំជាន់ខ្ពស់ក.ប.មិនបាននៅពីក្រោយខ្នងការ វាយប្រហារទេ ដោយគេជឿថាឧប្បត្តិហេតុនេះកើតឡើងដោយពួកខ.ក.ថ្នាក់ក្រោម ហើយគ្មានការដឹងព្រឹត្តិការណ៍ បក្សនៅភ្នំពេញឡើយ ។ វិទ្យុភ្នំពេញជ្រាយថា ថៃជាអ្នកផ្តើមគំនិតរឿង ហើយអំពាវនាវឱ្យធ្វើការដោះស្រាយ ដម្លោះ ។ នៅថ្ងៃ១៥ធ្នូ កងទ័ពខ.ក.ជាង២០០នាក់ ដោយមានការគាំទ្រពីពួកទ័ពព្រៃកុម្មុយនិស្ត បានវាយប្រហារ ទៅលើភូមិថៃពីរនាដាប់ព្រំដែន ស្លាប់ជនជាតិថៃអស់១៦នាក់ ។ រដ្ឋមន្ត្រីការបរទេសថៃបានថ្លែងថា រដ្ឋាភិបាលថៃ បានសម្រេចមិនតបតវិញទេ ពីព្រោះ “ចង់ឱ្យមានបរិយាកាសល្អ” និងមិនចង់ឱ្យប៉ះទង្គិចដល់ការប្រព្រឹត្តិទៅនៃ ចំណង់ផ្លូវទូតជាមួយកម្ពុជាឡើយ ។ បើទោះជាជនរដ្ឋាភិបាលថៃប៉ុនប៉ងរកសុខជាមួយគេយ៉ាងណាក៏ដោយ ថ្ងៃបន្ទាប់ មក ខ.ក.បានវាយប្រហាររួនលើកទៀតទៅលើភូមិថៃ ។

**៦.ពង្រីកចំណងមិត្តភាពនៅអាស៊ីអាគ្នេយ៍:**

ដោយគ្មានដំណោះស្រាយអំពីដម្លោះជាមួយថៃ ខ.ក.ព្យាយាមរឹតចំណងផ្លូវទូតជាមួយប្រទេសដទៃទៀត នៅអាស៊ីអាគ្នេយ៍ ។ ចុងខែវិច្ឆិកា១៩៧៧ រដ្ឋាភិបាលក.ប.បានរៀបចំបដិសណ្ឋារកិច្ចចំនួនបីថ្ងៃទទួលប្រធានាធិបតី ភូមា ណេវីន, ទស្សនកិច្ចនៃប្រមុខរដ្ឋបរទេសមុនគេបង្អស់នៅក.ប. ។

ថ្ងៃ៣ធ្នូ **ចិន-យ៉ុងតុយ** សមាជិកមជ្ឈិមបក្សកុម្មុយនិស្តចិន បានដឹកនាំគណៈប្រតិភូមួយមកដល់ភ្នំពេញ

ហើយបានត្រូវគេនាំដើរធ្វើទស្សនកិច្ចនៅតាមទីជនបទ ។ គោលដៅនៃទស្សនកិច្ចនេះ គឺចិនចង់ពិភាក្សាអំពីភាព  
អាក់អន្តរនៃទំនាក់ទំនងមិត្តភាពរបស់ក.ប.ជាមួយអ្នកជិតខាងខ្លួន ។

ថ្ងៃ១៦ មុនគណៈប្រតិភូចិនចេញដំណើរ គណៈប្រតិភូម៉ាឡេស៊ីក៏បានមកដល់ភ្នំពេញ ។ ថ្ងៃបើកមាន  
រឿងជាមួយខ.ក. ហើយថែក៏ជាសមាជិកអាស៊ានដូចម៉ាឡេស៊ីដែរនោះ ម៉ាឡេស៊ីក៏បានផ្តល់នូវជំនួយអភិវឌ្ឍន៍ដល់  
ក.ប. ហើយក.ប.បានបញ្ជាក់ថាខ្លួននឹងពង្រីកការទាក់ទងសេដ្ឋកិច្ចនិងពាណិជ្ជកម្មជាមួយម៉ាឡេស៊ីវិញដែរ ។

ដោយមានការគាំទ្រយ៉ាងរាក់ទាក់ពីចិននិងកូរ៉េខាងជើង, ចំណងមិត្តភាពជាមួយកូរ៉េខាងត្បូងនិងម៉ាឡេស៊ី, និង  
ផ្លូវជំនួញជាមួយជប៉ុននិងហុងកុង រដ្ឋាភិបាលក.ប.នឹងមិនស្ថិតក្នុងភាពឯកោនៅតំបន់អាស៊ីឡើយ ។ ម៉្យាងទៀត  
កងទ័ពក.ប.នៅតែបន្តបុកប្រទេសថៃដែលចង់តែចងមិត្តជាមួយខ្លួន ។

**៧-ប្រស្នាហាក់មុខៈធម្មោះឥតស្រាករបស់កម្ពុជាប្រជាធិបតេយ្យជាមួយថៃ**

ចុងខែធ្នូ១៩៧៧ រាជទូតស៊ុយអែដប្រចាំប្រទេសថៃបានមកធ្វើទស្សនកិច្ចនៅកម្ពុជាចំនួនពីរថ្ងៃ តាមការ  
អញ្ជើញរបស់អ្នកសារពត៌មានថៃ ដើម្បីធ្វើជាអ្នកសម្រុះសម្រួលរវាងថៃនិងកម្ពុជា ។ នៅពាក់កណ្តាលខែមករា  
១៩៧៨ ក.ប.បានផ្តាច់ចំណងទូតជាមួយសាធារណរដ្ឋសង្គមនិយមវៀតណាម (ស.ស.វ.) ហើយបានបើកការវាយ  
ប្រយុទ្ធគ្នាជាមួយវៀតណាមនៅតាមព្រំប្រទល់ខាងកើត ។ ទស្សនាវដ្តី នូវយ៉កថាយមី (New York Times)  
បានរាយការណ៍ថា ប្រទេសថៃមានការចំរើនទៅមុខយ៉ាងសម្បើមក្នុងការបបួលកម្ពុជាឱ្យទៅអង្គុយតុចរចា ។ តែការ  
វាយប្រហាររបស់ខ្មែរទៅលើភូមិនិងប៉ុស្តិ៍ការពារថៃចេះតែបន្ត ។ ថ្ងៃ២០មករា១៩៧៨ កងទ័ពថៃបានប្រកាសជា  
សាធារណៈថា ខ.ក.បានជួយទ័ពវិប្រលោមកម្មយន្តដោយបានផ្តល់ការហ្វឹកហ្វឺននិងគ្រឿងអាវុធ ហើយថែមទាំង  
រួមគ្នាវាយប៉ុស្តិ៍ការពារថៃទៀតផង ។

ការប្រកាសឱ្យដឹងនេះមិនបានធ្វើឱ្យទីក្រុងបាត់កកក្លាក់ផ្អើលឡើយ ។ ចុងខែមករា រដ្ឋមន្ត្រីការបរទេសថៃ  
បានធ្វើទស្សនកិច្ចបួនថ្ងៃនៅភ្នំពេញ ។ នៅក្នុងពិធីដល់លាងមួយ គាត់បានសន្មតថាការវាយប្រហាររបស់ខ្មែរគឺជា  
ការវាយប្រហាររបស់ “ភាគីទីបី” មួយដែលគ្មានឈ្មោះ ។ នៅពេលត្រឡប់មកបាត់កកវិញ គាត់បានប្រកាសថា  
ថៃនិងកម្ពុជានឹងភ្ជាប់ចំណងមិត្តភាពគ្នាឡើងវិញក្នុងពេលដ៏ឆាប់ដែលអាចធ្វើទៅបាន ។ គាត់ក៏បានបញ្ជាក់ថែម  
ទៀតដែរថា ប្រទេសទាំងពីរបានយល់ព្រមបន្តជាបន្ទាន់នូវទំនាក់ទំនងខាងផ្នែកសេដ្ឋកិច្ចនិងពាណិជ្ជកម្ម ។

កន្លងទៅបានប្រហែលបួនថ្ងៃ ខ.ក.បានវាយប៉ុស្តិ៍ការពារថៃមួយ ហើយបានដុតភូមិអ្នកស្រុក ។ បីថ្ងៃបន្ទាប់  
ខ្មែរកុម្មុយនិស្តនិងថៃកុម្មុយនិស្តបីរយនាក់រួមគ្នាវាយភូមិថៃមួយ ហើយនៅពេលដកថយ បានកៀរយកប្រជាជនថៃជា

ប្រើនរយនាក់មកស្រុកខ្មែរវិញ ។ ការវាយប្រហារលើកទីពីរទៅលើភូមិដដែលបានកើតឡើងនៅថ្ងៃ១២កុម្ភៈ ។ នៅក្នុងពេលជាមួយគ្នានោះដែរមានសេចក្តីរាយការណ៍ថា ខ.ក.បានវាយប្រហារទាហានថៃនៅក្នុងខេត្តថៃពីរជួរ ទៀតជាប់ព្រំដែន ។ ថ្ងៃ១៥កុម្ភៈ ខ.ក.ចាប់បានជនស៊ីវិលថៃ៥០នាក់នៅប្រទេសហើយនាំយកមកស្រុកខ្មែរ ។ រដ្ឋមន្ត្រីការបរទេសថៃនៅតែមិនយល់ ថាតើមកពីមូលហេតុអ្វីបានជាការប៉ះទង្គិចគ្នាតាមព្រំដែនមិនចេះចប់សោះ បើទោះជាមានកិច្ចព្រមព្រៀងជាមួយរដ្ឋមន្ត្រីការបរទេសក.ប.ហើយក៏ដោយ ។ លិខិតជាផ្លូវការមួយរបស់ **ឧប្បនិគ** (រដ្ឋមន្ត្រីការបរទេសថៃ) បានផ្ញើទៅអៀងសារីសុំឱ្យជួយបញ្ឈប់ការប្រយុទ្ធគ្នារបស់របស់ ។ បីថ្ងៃក្រោយមក ខ.ក. មានគ្នា១៦នាក់និងទ័ពព្រៃថៃមួយក្រុមបានវាយលុកភូមិថៃមួយទៀត ចាប់បានថៃ៦នាក់ តែ៥នាក់បានរត់រួច ។ ថ្ងៃ២៤កុម្ភៈ រដ្ឋាភិបាលក.ប.បានឆ្លើយតបនឹងលិខិតរបស់ឧប្បនិគវិញ ដោយបញ្ជាក់ថាឧប្បនិគហេតុដែលកើតឡើង ទាំងប៉ុន្មានគឺបណ្តាលមកពី“កងទ័ពថៃជាអ្នកបង្ក” ។

ក្នុងការព្យាយាមពន្យល់អំពីអាកប្បកិរិយាអ្នកជិតខាងរបស់ខ្លួន មេដឹកនាំថៃថ្នាក់ខ្ពស់ពីររូបបានប្រកែកមិន ព្រមទម្លាក់កំហុសទៅលើថ្នាក់ដឹកនាំក.ប.នៅភ្នំពេញឡើយ ។ នៅថ្ងៃ១៦កុម្ភៈ ឧប្បនិគបានអះអាងថា គាត់នៅតែ មានជំនឿលើភាពស្មោះត្រង់របស់មេ ខ.ក. ជាពិសេសអៀងសារី ។ ឧប្បនិគពោលថា“ការប្រយុទ្ធគ្នានៅតាមព្រំ ដែនអាចជាលទ្ធផលនៃកង្វះទំនាក់ទំនងល្អនៅកម្ពុជា ឬអាចជាកង្វះវិន័យនៃមេបញ្ជាការថ្នាក់ក្រោម” ។ ថ្ងៃ៣មីនា នាយករដ្ឋមន្ត្រីថៃ **ត្រៀមសត្តិ** បានយល់ឃើញថាគឺពួកថៃកុម្មុយនិស្តទេជាអ្នកទទួលខុសត្រូវនៅក្នុងជម្លោះ ឯពួក ខ្មែរក្រហមចូលទៅទឹកដីថៃដោយអចេតនាម្តងម្កាលប៉ុណ្ណោះ ។

ការវាយប្រហារទៅលើភូមិថៃតាមព្រំដែន ដោយរួមទាំងការចាប់ជនស៊ីវិលថៃរាប់រយនាក់មកជាមួយផង បានបន្តប្រព្រឹត្តទៅរហូតដល់ខែមីនា១៩៧៦ ។ ការប្រយុទ្ធមិនមែនកើតឡើងនៅតែមួយកន្លែងទេ គឺមាននៅគ្រប់ ខេត្តតាមបណ្តោយព្រំដែនខ្មែរ-ថៃ ។ តាមការសាកសួរអ្នកដែលរត់រួចបានឱ្យដឹងថា: បក្សកុម្មុយនិស្តថៃ ដោយមាន ជំនួយពីប.ក.ក. បានចាប់បង្ខំប្រជាជនឱ្យចូលរួមជាមួយទ័ពព្រៃ ដើម្បីច្បាំងជាមួយទ័ពរដ្ឋាភិបាលថៃនៅពេលអនា- គត ។ ថ្ងៃ១មេសា១៩៧៦ ខ.ក.បានបាញ់ផ្គុំជាលើកទីមួយទៅលើទីប្រជុំជនអារញ្ញខាងប្រទេសថៃដោយកាំភ្លើង រុករែករបស់ចិន ។ ថ្ងៃ៩មេសា ថៃកុម្មុយនិស្តនិងខ.ក.បានវាយប្រហារភូមិថៃមួយទៀតនៅខេត្តប្រទេស សម្លាប់ ប្រជាជន១៧នាក់, ដុកបំផ្លាញផ្ទះ៧០ខ្នង, លួចបានក្រាក់ទ័រមួយនិងឡានទ្រុង៤គ្រឿង, ព្រមទាំងទំនិញដែលដាក់ លក់នៅទីផ្សារមួយចំនួនទៀត ។ បន្ទាប់ពីការវាយប្រហារនេះមក ទើបនាយករដ្ឋមន្ត្រីថៃបានធ្វើការព្រមានថានឹង មានការវាយតបវិញពីកងទ័ពរដ្ឋាភិបាល ។ នៅចុងខែមេសា មានការវាយប្រហារដោយគ្រាប់បែកដៃនិងរុករែក